

क्रिकेट मैच का आयोजन

भरतपुर (निस)। राज्य व केंद्र के अलग-अलग विभागों के अभियंताओं के लिए एकता का संदेश देते हुए पब्लिक रोक जकीय अभियांत्रिकी महाविद्यालय में 15 सितंबर को आने वाले इन्जीनियर्स डे के उपलक्ष्य में इंजीनियर्स फोरम भरतपुर से जुड़े 24 विभागों के मुख्य अभियंता से लेकर कमिश्नर अभियंताओं ने क्रिकेट मैच प्रतियोगिता में भाग लिया। पहले राउंड के मैचों के लिए एमईएस व नगर निगम यूआइटी, डब्ल्यूआरडी व पीएचइडी और जेवीबीएनएल व पीडब्ल्यूडी के अभियंताओं के बीच क्रिकेट मैच खेला गया। जिसमें एमईएस डब्ल्यूआरडी व जेवीबीएनएल ने पहले राउंड के मैच जीतकर दूसरे राउंड के लिये जगह बनायी। दूसरे राउंड के मैच व फाइनल मैच कल खेला जाएगा। साथ में बॉलीबॉल, बैडमिंटन, चैस, कैम्प, टेबल टेनिस खेलों का भी आयोजन कल किया जाएगा। क्रिकेट मैचों के सुभारंभ के अवसर पीडब्ल्यूडी के अतिरिक्त मुख्य अभियंता बीडी इंदौरा राजकीय अभियांत्रिकी महाविद्यालय के प्रशाध्यापक डॉ रवि गुला, विवेक शर्मा, हरी शर्मा अभिशासी अभियंता, मेजर अंशुमान सिंह, मनोज पाराशर, देवदत्त गुर्जर, बृजमोहन सिंह, नमिंकमल सिंह, प्रदीप मिश्रा, दीपक शर्मा, पवन तिवारी अभिषेक मिश्रा तरण तिवारी धरमल व्यस निशांक भित्तल अनिरुद्धवीर सिंह नवनीत कठारा पंकज कुमार मनीष गुप्ता आदि बड़ी संख्या करीब 100 अभियंता उपस्थित रहे व साथी खिलाड़ियों का हौसला वर्धन किया।

111 महिलाओं को सैनीटरी पैड वितरित

भरतपुर (निस)। सर्वधर्म संस्थान ने 111 पट्टा मोहल्ला स्थित अम्बेडकर भवन पर 127 महिलाओं को सैनीटरी पैड वितरित किये गये। सर्वधर्म संस्थान भरपुर के जिलाध्यक्ष देवाशीष भारद्वाज ने सर्वधर्म संस्थान संस्थान के पदाधिकारियों ने संविधान निर्माता बाबा साहब भीम राव अम्बेडकर की मूर्ति पर माल्यार्पण किया। उसके पश्चात वितरण कार्यक्रम डॉ. पंकज गुप्ता के मुख्य आतिथ्य में सम्पन्न हुआ। प्रदेश संयोजक अनिल भारद्वाज ने सर्वधर्म संस्थान भरतपुर के सेवा कार्यों की उपस्थित लोगों को जानकारी दी। डॉ. पंकज गुप्ता ने खुन की कमी से होने वाले रोगो की जानकारी दी व किस तरह से उसका उपचार किया जाा है। इसके विषय में भी बताया। प्रदेश उपाध्यक्ष नेकमल मुखराल, इन्दुशेखर शर्मा, प्रदेश महामंत्री अश्वनी जावली ने भी अपने विचार व्यक्त किये। कार्यक्रम का संचालन जिला अध्यक्ष देवाशीष भारद्वाज एवं जिला महामंत्री प्रनम शर्मा ने किया। इस अवसर पर जिला महामंत्री पीप्लू दीक्षित, गौरव शर्मा, सेवासामुख अजीत गांवडी, दीपक शर्मा, प्रिया दीक्षित, मॉडिया प्रभारी विभिन कुमार, सेवादार देवेन्द्र राजोरिया, संजू कुमारी, मेहेंद्र सिंह आदि उपस्थित रहे।

पोशाक और पाठ्य सामग्री बांटी

भुसावर । कस्बा भुसावर में संचालित मॉडर्न जगदम्बा विद्यालय में जरूरतमंद विद्यार्थियों के लिए स्कूली पोशाक सहित पाठ्य सामग्री वितरित की। जिन्हें पाकर बच्चों के चेहरे खिल उठे और उन्होंने सभी का आभार जताया।

विद्यालय के अध्यापक महेन्द्र ने जानकारी देते हुए बताया कि कस्बा भुसावर के मॉडर्न जगदम्बा विद्यालय में अध्ययनरत 11 जरूरतमंद विद्यार्थियों को संस्था प्रधाना कमल धाकड़ के नेतृत्व में विद्यालय पौशाक सहित पाठ्य सामग्री का वितरण किया गया और उन्हें हर संभव मदद करने की बात कही गई। विद्यालय में पौशाक एवं पाठ्य सामग्री पाने के बाद बच्चों ने आभार जताया। संस्था प्रधान कमल ने बच्चों को उद्बोधित करते हुए कहा कि हमें कठिन परिश्रम करते हुए अपने लक्ष्य को प्राप्त करना है। विद्यालय परिवार हमेशा आपके साथ है। आपको किसी भी प्रकार की परेशानी नहीं होने दी जायेगी।

सूने मकान से चोरों ने किया लाखों का माल पार

गंगापु्र सिटी । फक्वारा चौक में शुद्धवार रात सूने मकान को चोरों ने निशाना बनाते हुए चोरी की वारदात को अंजाम दिया। चोरों ने घर से 5० हजार रुपए की नकदी सहित हजारों रुपए का सामान चोरी कर लिया। पीडित विजय सिंह ने बताया कि फक्वारा चौक पर उसकी शक्ति प्रिंटर्स के नाम से दुकान है। दुकान के ऊपर बने कमरों में उसकी बेटी रहती है। शुद्धवार को गणेश विसर्जन यात्रा के चलते बाजार बंद था। उसकी बेटी भी अपने गांव छोटी उदेई गई हुई थी। पीडित ने बताया कि पहले चोरों ने सीढियों पर लगे दरवाजे को खोलने का प्रयास किया, लेकिन जब इसमें सफलता नहीं मिली तो चोरों ने सीढियों पर रखी पट्टी को हटाकर मकान में प्रवेश किया। पीडित ने बताया कि चोरों ने मकान में रखे सामान को खाली करा और कमरों में रखे सामान को बिखेर दिया। चोर अपने साथ मकान में रखा लेपटॉप, हार्डडिस्क, कान के एक जोड़ी टॉपस और जरूरी कागज के अलावा 5० हजार रुपए की नकदी लेकर फरार हो गए। दूसरे दिन जब परिवार के लोग वापस आए तो तो चोरी की वारदात का पता चला।

गैर तकनीकी रूप से पाइप लाइन डालने का विरोध

हिण्डौन। शहर के मडावरा रोड पर पिछले 7 दिनों से पेयजल आपूर्ति नहीं हो रही इस संदर्भ में पार्शदों ने जलदाय विभाग में प्रदर्शन किया। जिसके बाद भी विभाग के अधिकारी और संवेदक की मनमर्जी के चलते पाइप लाइन डालने का काम जारी है। जिसको लेकर लोगों में रोष व्याप्त है।

बताया जा रहा है कि विभाग और संवेदक की इस मनमानी से नाराज लोगों ने पार्शदों को फोन किया तो पूर्व पार्शद गोपेन्द्र पावटा और समाजसेवी नीरज जैन पहुंचे। जिन्होंने देखा डाली जा रही पाइप लाइन नियम और तकनीकी का अनुसार सही नहीं है। बड़ी सप्लाई लाइन से सीधे ही छोटी लाइन में और फिर छोटी लाइन से बड़ी लाइन में जोड़ना बिल्कुल भी नियम अनुसार सही नहीं है। सुबह से ही सहायक अभियंता और कमिश्नर अभियंता आम जनता और जनप्रतिनिधियों को झुट बोल कर बरगला पर रहे की लाइनों का आपस में डिस्ट्रीब्यूशन करके सप्लाई वाला लगाए जाएंगे। लेकिन ऐसा कहीं भी हो नहीं



पार्शदों ने जलदाय विभाग में प्रदर्शन कर ज्ञापन दिया।

रहा और जबरदस्ती हटधर्मित से पानी की लाइन को डाला जा रहा है। आम जनता एवं जनप्रतिनिधियों ने कनिश्ठ अभियंता के अधिशासी अभियंता के नाम एक ज्ञापन देना चाहा तो पहले उन्होंने मना कर दिया और जब आम जनता पत्रकार और जनप्रतिनिधि में बताया कि आप ऐसा नहीं कर सकते आपको आम जनता की समस्या के

समाधान के लिए सुनवाई करनी होगी। ज्ञापन देते हुए पूर्व पार्शद गोपेन्द्र सिंह पावटा ने उनसे कहा की जो नॉन टेक्निकल काम हो रहा है। इसकी वजह से सभी की लाइनों में टूट-फूट होती है। या आम जन को परेशानी होती है तो इसकी समस्त जिम्मेदारी हिंडौन जलदाय विभाग के अभियंताओं की होगी। इसका समस्त सरकारी हर्जाना

खर्चाना एवं कानून प्रक्रिया के लिए वे स्वयं जिम्मेदार होंगे। साथ ही पार्शद प्रतिनिधि नीरज जैन एवं गोपेन्द्र पावटा ने कहा कि हिंडौन में जो जलदाय विभाग काम करेगा वह तकनीकी रूप से सही काम करना होगा। आम जनता दुखी होकर जाग चुकी है। अगर ऐसा नहीं हुआ तो आपके विरुद्ध एक बहुत बड़ा जन आंदोलन किया जाएगा।

सम्भाग स्तरीय प्रतियोगिता का आगाज

हिण्डौन।विद्या भारती संस्थान जयपुर द्वारा प्रांत स्तरीय खो खोल कूद प्रतियोगिता का उद्घाटन समारोह शनिवार को शहर के आदर्श विद्या मंदिर उच्च माध्यमिक विद्यालय के जयेंद्र पाठक सभागार में आयोजित हुआ।

कार्यक्रम के मुख्य अतिथि मुख्य ब्लॉक शिक्षा अधिकारी कैलाश चंद मीणा व अध्यक्षता जिला व्यवस्थापक बजरंग गोयल ने की विशिष्ट अतिथि विद्या भारती संस्थान जयपुर प्रांत सचिव अशोक पारीक, सेवानिवृत्त ए सी बी ई ओ गोपाल सिंह गुर्जर, मुख्य अतिथि कैलाश चंद मीणा ने कहा कि खेलों में जीत हार मायने नहीं रखती है। खिलाड़ियों को अपनी क्षमता के अनुसार खेल कौशल का प्रदर्शन करते हुए आगे बढ़ना है। खिलाड़ी को मन से नहीं हारना चाहिए जो मन से हार जाते हैं। वह आगे नहीं बढ़ पाते हैं, खेल को खेल की भावना से खेलना चाहिए। खेलों से मानसिक ही नहीं शारीरिक दक्षता भी मिलती है। खेल हमारे जीवन के महत्वपूर्ण अंग है। अध्यक्ष ने कहा कि पढ़ाई के साथ साथ खेल भी जरूरी है। मंच संचालन विद्या भारती संस्थान करौली के जिला सचिव परसराम बेनीवाल ने किया। इस दौरान सह खेल प्रमुख जयपुर प्रांत

रोहितारा खेरिया , सवाई माधोपुर जिला सचिव जगदीश शर्मा ,थौलपुर जिला सचिव अशोक शर्मा ,स्थानीय विद्यालय के व्यवस्थापक प्रसू कुमार जैन स्थानीय विद्यालय के अध्यक्ष राधारमण गोयल मौजूद रहे। इस दौरान प्रधानाचार्य मुरारी लाल पुर्वशी एवं प्रवक्ता नरेंद्र बाबा ने जानकारी देते हुए बताया कि प्रांत स्तरीय 14, 17 व 19 वर्ष की छात्र एवं छात्रा प्रतियोगिता में चूरू ,जयपुर जिला, टोंक, जयपुर महानगर , दोसा , सवाई माधोपुर, अलवर, भरतपुर एवं मेजबान करौली सहित 9 जिलों को टीम में भाग ले रही है। प्रतियोगिता को संपन्न करवाने में लगे हुए वरिष्ठ शारोरिक शिक्षक बालकृष्ण वशिष्ठ, नरेंद्र बाबा, कनेंद्र कुमार शर्मा , हरीश पाठक गोपाल रोत्रवाल, रज्जी शोषी , तेज सिंह रोत्रवाल , ओम प्रकाश डागुर, राजू लाल डागुर, लक्ष्मी जादौन कमलेश जाट ,सूरज मल सैनी आदि प्रतियोगिता को सम्पन्न करने में जुटे है। प्रधानाचार्य मुरारी लाल पुर्वशी एवं प्रवक्ता नरेंद्र बाबा ने जानकारी देते हुए बताया कि तीन मैदानों पर प्रातः 10:00 बजे बाल वर्ग (14) में अलवर ने करौली को सवाई माधोपुर ने दौसा को हराकर सेमीफाइनल में प्रवेश किया।

‘सामाजिक जागरूकता से आत्महत्या रोकना संभव’

करौली (नि.स.) । विश्व आत्महत्या रोकथाम दिवस के उपलक्ष्य में जागरूकता कार्यक्रमों का आयोजन जिलेभर में हुआ जिसके तहत एएनएस ट्रेनिंग सेंटर में आत्महत्या मुक्त राजस्थान की शपथ व संगोष्ठी का आयोजन सहित प्रेस कॉन्फ्रेंस हुई। वहीं जिले भर में चिकित्सा संस्थानों पर विभागीय कार्मिकों एवं आशाओं द्वारा आत्महत्या रोकने की शपथ ली गई।

एएनएम ट्रेनिंग सेंटर में शपथ और संगोष्ठी आयोजन के दौरान सीएमएचओ डॉ0 दिनेश चंद मीणा द्वारा सामाजिक जागरूकता द्वारा आत्महत्या को रोकने की संभावना जताई एवं आत्महत्या के विचारों को विफल करने के लिए विभिन्न गतिविधियों द्वारा हताशा और निराशा को दूर करने,नशे की प्रवृत्ति पर रोक,आत्महत्या के कारकों की पहचान के बारे में बताते हुए बचाव के लिए आपसी चर्चा,सकारात्मक वातावरण निर्माण,तनाव प्रबंधन,मनोचिकित्सी

उपचार एवं मानसिक स्वास्थ्य को बनाए रखने के लिए आवश्यक संसाधनों का उपयोग की बात रखी। उन्होंने नर्सिंग एवं एएनएम प्रशिक्षणार्थियों को संबोधित करते हुए कहा कि मनुष्य को अपने जीवन काल में कई बार विषम परिस्थितियों से गुजरना पड़ता है। इसलिए हमें आत्मबल को मजबूत करना होगा। अपने घर-परिवार में सकारात्मक और तनाव मुक्त वातावरण बनाना होगा एवं आत्महत्या को बल देने वाले कारकों को दिनचर्या से निकालना होगा। तभी जाकर हम आत्महत्या मुक्त समाज का निर्माण करने में सफल हो पाएंगे। उन्होंने कहा कि प्रत्येक मनुष्य को आत्महत्या के विचारों को अपने ऊपर हावी नहीं होने देना चाहिए।इसके लिए परिवार जनों से पर्याप्त बात करे। मन को ठेस पहुंचाने वाली बातों को नकारें और नशीले पदार्थों के सेवन से बचें और बचाएं। इस दौरान प्रेस वार्ता में मनोचिकित्सक डॉ. प्रेम राव मीणा ने बताया कि विश्व में तेजी से बढ़ती

आत्महत्या को प्रवर्ती पर रोक लगाने,रोकथाम के बारे में जागरूकता पैदा करने के उद्देश्य से विश्व आत्महत्या रोकथाम दिवस मनाया जाता है।हर प्रतिकूल व नकारात्मक परिस्थितियों से उपजे मानसिक तनाव,निराशा,गुस्सा,अवसाद व अन्य बीमारियों से उभरी नकारात्मकता का सामना कर पाने में विफल रहने पर कुछ लोग खुद ही मौत को गले लगा लेते हैं जिसके अंतर्गत राष्ट्रीय अपराध रिपोर्टों ब्यूरो की हाल ही जारी रिपोर्ट के अनुसार वर्ष 2021 में 1.64 लाख से अधिक लोगों ने आत्महत्या की। प्रमुख कारणों में परिवारिक कलह है। जिसमें महिलाओं की तुलना में पुरुषों में आत्महत्या के मामले तीन गुना अधिक पाए गए। उन्होंने बताया कि व्यक्ति विधिवत परिस्थितियों से उपजे तनाव, अवसाद,निराशा,नकारात्मकता के चलते दबाव न झेल पाने व खुद को अकेला मानने के कारण कई बार ऐसे आत्महत्या रूपी निराशाजनक कदम उठा लेता है।

शिक्षकों का किया सम्मान

गंगापु्र सिटी । शनिवार को राजकीय बालिका उच्च माध्यमिक विद्यालय, गंगापु्र सिटी में गुरु बंदन छात्र अभिनंदन कार्यक्रम का आयोजन किया गया। कार्यक्रम का शुभारंभ भारत माता और विवेकानंद जी की तस्वीर के समक्ष दीप प्रज्वलन कर किया। कार्यक्रम में धर्मेंद्र कुमार भित्तल अध्यक्ष, उपाध्यक्ष पंकज उमेश कांत शुक्ला, महिला प्रमुख निर्मला खारवाल, ममता खंडेलवाल, मदन मोहन आर्य, कैलाश चंद भित्तल और संस्था प्रधान श्रीमती राजेंद्री मीना, महिला शिक्षिका, बालिका उपस्थित था। शाखा पदाधिकारी मदन मोहन आर्य ने भारत विकास परिषद द्वारा सामाजिक सरोकार के क्या-क्या कार्य किए जाते हैं उसके बारे में विस्तार से बताया गया। धर्मेंद्र कुमार भित्तल ने भारत विकास परिषद का उद्देश्य बताया गुरु बंदन छात्र अभिनंदन का मुख्य उद्देश्य बालक और बालिकाओं के मन में अपने माता पिता और गुरुजनों के प्रति आनंद और सम्मान का भाव उत्पन्न करना और जिनका आशीष उन्हें अपने जीवन में सफलता के मार्ग पर अग्रसर करेगा, कार्यन्त्रम संयोजक उमेश कांत शुक्ला ने बताया कि गुरु की क्या महिमा है गुरु के ज्ञान से ही बालक उच्च शिक्षा पर पहुंचता है और गुरु का कैसे सम्मान करें।

स्कूल में खेलते खेलते भिड़े छात्र

बयाना । बयाना उपखंड के गांव भीमनगर में पब्लिकर को दो छात्र खेल खेल में आपस में ऐसे भिड़े की एक छात्र की तबियत ज्यादा बिगड़ गई।

जिसे शिक्षक इलाज के लिए बयाना अस्पताल लाए। जहां प्राथमिक उपचार के बाद इस छात्र को जिला अस्पताल भरतपुर रेफर कर दिया गया। अस्पताल से प्राप्त जानकारी के अनुसार भीमनगर निवासी सातवीं कक्षा के छात्र कृष्णा जाटव पुत्र पिंढू जाटव को मूर्च्छित अवस्था में बयाना के अस्पताल लाया गया। जिसे प्राथमिक उपचार व ऑक्सीजन देने के बाद जिला अस्पताल भरतपुर रेफर किया गया है। विद्यालय के प्रधानाध्यापक रामकुमार ने दूरभाश पर पब्लिक बाइव को बताया कि वह व छात्र के परिजन भरतपुर है और जिला अस्पताल में छात्र को भर्ती कराया है। जहां उसकी हालत अब सामान्य बताई है। सूचना मिलने पर आसपड़ोस के लोग व रिश्तेदार भी अस्तापता में कुशलक्षेम पुछने पहुंचे।

प्रतिभाओं का किया सम्मान

नदबई (निस)। कस्बे के खेडली रोड स्थित एसआर इंटरनेशनल एकेडमी के छात्र रहे नवनीत शर्मा पुत्र मेहेश फौजी का राजस्थान लोक सेवा आयोग की राजस्थान वन सेवा परीक्षा में सहायक वन संरक्षक पद पर चयन होने के उपलक्ष्य में कस्बा स्थित एसआर संस्था के प्रबंधक अजय दत्तारा सम्मान समारोह आयोजित कर विद्यालय के छात्र रहे नवनीत का सम्मान किया गया।

इस अवसर पर आयोजित कार्यक्रम में प्रबंधक द्वारा नवनीत को पटका व माला पहनाते हुए स्मृति चिन्ह भेंट कर अभिनंदन किया गया। इस अवसर पर कटारा ने कार्यक्रम में मौजूद छात्र छात्राओं को संबोधित करते हुए कहा कि प्रतिभा जन्मजात नहीं होती। प्रतिभाओं को माता-पिता एवं शिक्षकों द्वारा अपने-अपने त्याग, समर्पण एवं मेहनत से सींचकर बनाया जाता है। साथ ही नवनीत ने अपने संबोधन में कहा कि अपने शिक्षा रूपी जीवन की पहली सीढ़ी कक्षा सात से बारहवीं तक उन्होंने एसआर में प्राप्त करते हुए शिक्षकों के प्रति आस्था एवं परिवारी जनों के विश्वास को हमेशा कायम रखने के कारण ही आज इन परीक्षा में 76 वॉ रैंक हासिल कर राजस्थान विश्वविद्यालय जयपुर के प्राणी शास्त्र विभाग में पीएचडी स्कॉलर एवं सीएएसआईआर सीनियर रिसर्च फेलो है।

महापौर ने लोगों से शहर को स्वच्छ रखने की अपील की



भरततरपुर नगर निगम के महापौर अभिजीत कुमार के नेतृत्व में लोगों को स्वच्छता के प्रति जागरूक करने के लिए रैली का आयोजन किया ।

भरतपुर (निस)। नगर निगम के द्वारा महापौर अभिजीत कुमार के नेतृत्व में शहर के लोगों को स्वच्छता के प्रति जागरूक करने के लिए जागरूकता रैली का आयोजन किया गया। रैली में नगर निगम के महापौर अभिजीत कुमार जाटव ने खुद दुकानदारों को कचरे को डस्टबिन में डालने एवं ग्राहकों को भी डस्टबिन में कचरा डालने के लिए समझाने की अपील की। नगर निगम के कर्मचारियों एवं लायन कंपनी के

कर्मचारियों के द्वारा कुम्हरे गेट से बिजलीघर तक जागरूकता रैली निकाली गई। रैली के दौरान कर्मचारियों ने दुकानदारों से शहर को स्वच्छ बनाने में अपना योगदान देने की अपील की। नगर निगम एवं लायन कंपनी के द्वारा पिछले कई दिनों से इस अभियान सफल बनाने के लिए रोको टोको अभियान चला रहा है। इस अभियान के तहत शहर के दुकानदारों से अपील की जा रही है कि सभी अपनी दुकानों के आगे डस्टबिन

सार-समाचार हैंपिनेस कार्यक्रम 15 को

वैर । गुरुदेव रविशंकर की विश्व प्रसिद्ध संस्था द आर्ट ऑफ लिविंग का हैंपिनेस प्रोग्राम पहली बार वैर कस्बे में 15 सितंबर से होनेवा रोड स्थित रांगेय राघव पी जी कॉलेज मदद आर्ट ऑफ लिविंग का हैंपिनेस प्रोग्राम 15 सितम्बर को होगा। शिविर के आयोजक व वॉलंटियर्स नेम सिंह ने बताया कि चार दिवसीय शिविर 15 सितम्बर से प्रातः 6 से 8.30 बजे तक जयपुर के वरिष्ठ प्रशिक्षक राजेश पाराशर तनाव रहित, आनंदित जीवन जीने हेतु योगाभ्यास व अन्य प्रक्रियाओं के साथ साथ जीवन दायिनी सुदर्शन क्रिया का अभ्यास कराएंगे। शिविर में 70 सीमित स्थानों हेतु 18 वर्ष या अधिक आयु के सभी व्यक्ति, पुरुष, महिला व विद्यार्थी इस कार्यक्रम में 9363606593 पर संपर्क करके अपना पंजीकरण करा सकते हैं।

हल्की बारिश के आसार

धौलपुर। कृषि विज्ञान केंद्र धौलपुर से मिली जानकारी के अनुसार वर्तमान में आंध्रप्रदेश व उड़ीसा से लगने वाले बंगाल की खाड़ी क्षेत्र के ऊपर एक कम दबाव का क्षेत्र बना हुआ है। इसके धीरे-धीरे और तीव्र होकर पश्चिम-उत्तर-पश्चिम दिशा की ओर आगे बढ़ने की संभावना है। जिसके प्रभाव से अगले दो-तीन दिन कोटा व उदयपुर संभाग के अधिकतर स्थानों पर मेघवर्जन के साथ हल्की से मध्यम दर्जे की बारिश होने की संभावना है। वहीं जयपुर, भरतपुर, अजमेर, जोधपुर व बीकानेर संभाग के अधिकतर जिलों में आगामी दो-तीन दिन कमजोर मानसून गतिविधियां जारी रहने व केवल छुटपुट स्थानों पर हल्की से मध्यम दर्जे की बारिश होने के आसार है।

चिकित्सा शिविर आज

गंगापु्र सिटी । रविवार मण्डल चिकित्सालय में निशुल्क अस्थि एवं जोड़ प्रत्यारोपण रोग जांच परामर्श शिविर का आयोजन किया जायेगा। शिविर में मानसरोवर केडीजी हॉस्पिटल के जोड़ प्रत्यारोप एवं एपॉर्टस इन्जरी स्पेशलिस्ट डा कपिल देव गर्ग चुटने व कूल्हे की लिंगामेंट इन्जिरी व कमर व जोड़ के दर्द आदि पर चिकित्सीय परामर्श देंगे।

गायों में फैलने लगा लंपी रोग

मासलपुर (नि.स.) । मासलपुर तहसील के डांग क्षेत्र के कई गाँवों के गोवंश में इन दिनों लंपी रोग फैल रहा है। क्षेत्र के आरंनी गाँव में इस रोग का काफी प्रकोप बना हुआ है। जहां पशुपालकों के एवं आवारा गोवंश लंपी रोग का शिकार हो रहा है मगर प्रशासन की ओर से अति ध्यान नहीं दिया जा रहा है जिसके चलते रोग बढ़ता ही जा रहा है एवं गोवंश लगातार दम तोड़ रहा है।

गोवर्धन गौ सेवा समिति शकर घटा के सचिव किशन दास ने बताया कि गाय लंपी रोग की चपेट में आ रही है समिति की गाय आरंनी गाँव में चरने को जाती है जहां आवारा गोवंश लंपी रोग से ग्रसित है उसके संपर्क में आने से समिति के गोवंश में भी रोग फैल गया है एवं 14 -15 गोवंश बीमार है जिनमें से कुछ गोवंश ने चापा पानी छोड़ कर दम तोड़ दिया यही नहीं मोंडियापूरा गौ सेवा समिति में भी गोवंश में लंपी रोग फैल रहा है दोनों जगह संबंधित ग्राम पंचायत प्रशासन को अवगत कराया जा चुका है। लेकिन ना ही ग्राम पंचायत और ना ही प्रशासन द्वारा भी रोग की रोकथाम की व्यवस्था की गई है समय रहते रोक पर काबू नहीं किया गया।

ब्राह्मण प्रतिभा सम्मान समारोह आज

गंगापु्र सिटी । चाणक्य परिवार ब्राह्मण समाज गंगापु्र सिटी द्वारा आज रविवार दोपहर 1 बजे विजय पैलेस में 16 वॉ जिला स्तरीय ब्राह्मण प्रतिभा सम्मान समारोह आयोजित किया जाएगा। जिसमें लगभग 3०० उल्लेखनीय उल्लब्धि प्राप्त प्रतिभाओं को सम्मानित किया जाएगा। कार्यक्रम में अतिथियों के रूप में डॉ अर्चना शर्मा राजस्थान समाज कल्याण बोर्ड की अध्यक्ष, महेश शर्मा विवेक कल्याण बोर्ड के अध्यक्ष, पंडित पुरेश मिश्रा सर्व ब्राह्मण महासभा के प्रदेश अध्यक्ष, सुरेंद्र शर्मा एडिशनल एसपी सवाई माधोपुर, गोवर्धन शर्मा आर ए एस जयपुर, नंदिनी शर्मा आरजेएस, वेद कल्याण उपाध्याय विप्र फाऊंडेशन प्रदेश अध्यक्ष सहित अनेक प्रशासनिक अधिकारी कार्यक्रम में प्रतिभाओं को सम्मानित करेंगे। चाणक्य परिवार के समन्वयक हेमंत कुमार शर्मा ने समाज के सभी गणमान्य व्यक्तियों से उक्त कार्यक्रम में उपस्थित रहने की अपील की है।

बुजुर्ग की संदिग्ध मौत

भुसावर । थाना भुसावर के गाँव खेडली मैनापुरा और मजाजपुर सडक मार्ग स्थित एक खेत में बुजुर्ग का संदिग्ध अवस्था में शव मिलने से सनसनी फैल गयी। जिसकी जानकारी मिलते ही थाना भुसावर पुलिस मौके पर पहुंची और मृतक के शव को पोस्टमार्टम कारंवाही के लिए मोर्चरी पर रखवाया जहां परिजनों की मौजूदगी में कारंवाही कर शव परिजनों को सुपुर्द कर दिया। मिली जानकारी के अनुसार भुसावर थाना पुलिस को खेडली मैनापुरा और मजाजपुर सडक मार्ग स्थित एक खेत में एक बुजुर्ग की संदिग्ध मौत होने की जानकारी मिली जिस पर पुलिस अधिकारी मय जापना मौके पर पहुंचे और मृतक के शव को अपने कब्जे में लेकर मोर्चरी पर रखवाया और मृतक की शिनाख्त की गई। जहां मृतक की पहचान टोडाभीम थाना के गाँव मातासुला निवासी भगवत पुत्र गोकल जाटव के रूप में हुई। जिस पर पुलिस ने तुर्तन परिजनों को सूचना दी। सूचना मिलते ही परिजन मोर्चरी पर पहुंचे जहां मृतक के भाई पूरन जाटव द्वारा दी गई तहरीर में भाई पूरन करते हुए पुलिस ने पोस्टमार्टम कारंवाही कर शव परिजनों को सुपुर्द कर दिया। मृतक के भाई द्वारा थाना पर दी गई।